

មតិរបស់ Mark C. Storella ភារៈធារី
ការបើក "សិក្ខាសាលាភ្នំបាក់ខែងស្តីពីការបកស្រាយប្រាប់សាធារណៈ"
មជ្ឈមណ្ឌលខេមរៈសិក្សា វត្តដំណាក់ ខេត្តសៀមរាប
ថ្ងៃទី ៥ ខែ មិថុនា ឆ្នាំ ២០០៦

ឯកឧត្តម
សមាជិកនៃបណ្តាញសារពត៌មាន
អស់លោក លោកស្រី

ខ្ញុំមានចិត្តរីករាយណាស់ដែលស្ថានទូតអាមេរិក ដោយឆ្លងតាមកិច្ចសហប្រតិបត្តិការជាមួយនឹង មជ្ឈមណ្ឌលខេមរៈសិក្សា (Center for Khmer Studies) ហើយនិងមូលនិធិវិមានពិភពលោក (World Monument Funds) ធ្វើជាភ្ញៀវនៅក្នុងពិធីនាយប់នេះដើម្បីផ្តើមផ្សព្វផ្សាយសៀវភៅដែលមានចំណង ជើងថា "សិក្ខាសាលាភ្នំបាក់ខែងស្តីពីការបកស្រាយប្រាប់សាធារណៈ" ។ សៀវភៅនេះពិតជាបង្ហាញអោយ ឃើញពីផែនការគ្រប់គ្រងនិងអភិរក្សក្នុងសម័យទំនើបសំរាប់ភ្នំបាក់ខែង ហើយវាផ្តល់ក្តីសង្ឃឹមយ៉ាងមុតមាំ ក្នុងការធ្វើជាកំរូទាំងសំរាប់អប់រំអ្នកមកទស្សនាអំពីប្រវត្តិសាស្ត្រនៃប្រាសាទអង្គរដ៏បរិវ ទាំងសំរាប់ធ្វើអោយ ប្រជាជននៅក្នុងស្រុកចូលរួមនៅក្នុងការការពារបេតិកភណ្ឌវប្បធម៌ដែលមានតំលៃរបស់កម្ពុជា ។

យ៉ាងណាក្តី សិក្ខាសាលាបកស្រាយប្រាប់សាធារណៈនេះគឺជាការការសំរេចបានតែមួយគត់តាំងតែពី រដ្ឋាភិបាលសហរដ្ឋអាមេរិកបានប្រកាសជាលើកដំបូងនូវអំណោយរបស់ខ្លួនដល់គំរោងការពារនិងអភិរក្សភ្នំ បាក់ខែងកាលពីមួយឆ្នាំកន្លះមុន ។ តាំងពីពេលនោះមក មូលនិធិវិមានពិភពលោក ដោយសហការយ៉ាងជិត ស្និទ្ធជាមួយនឹងអាជ្ញាធរមិអប្សរា បានដាក់ចេញកម្មវិធីវិភាគលើគ្រោះថ្នាក់ផ្នែកសំណង់នៅភ្នំបាក់ខែងនិងកម្ម វិធីអន្តរាគមន៍ជាបន្តនៃដើម្បីកុំអោយមានការខូចតទៅទៀតនៃទីកន្លែងនោះដោយសារភ្ញៀវខ្លាំងៗនៅរដូវ វស្សាហើយនិងចំនួនដ៏ច្រើននៃអ្នកមកទស្សនាក្នុងមួយថ្ងៃៗ ។ នៅសប្តាហ៍នេះ អ្នកជំនាញផ្នែកធារាសាស្ត្រ ឈ្មោះ Alan Ellsworth ដែលមកពីសេវាស្ថានទូតអាមេរិក ដែលនៅយប់នេះចូលរួមជាមួយ

នឹងយើងដែរ បានចូលរួមនៅក្នុងក្រុមបណ្តុះបណ្តាលចម្រុះជាតិទី៥ ដោយវាយតម្លៃលើបញ្ហាផ្នែកធារាសាស្ត្រ ទាក់ទងនឹងភាពគ្មានលំនឹងនៃសំណង់ឧទ្យានអង្គរ ។

សហរដ្ឋអាមេរិកមានការប្តេជ្ញានៅក្នុងការការពារបេតិកភណ្ឌវប្បធម៌របស់ខ្មែរហើយនៅក្នុងពេល ប៉ុន្មានឆ្នាំកន្លងមកនេះ បានផ្តល់ប្រាក់ជិតបីភាគបួននៃទឹកប្រាក់ចំនួនមួយលានដុល្លារសំរាប់គម្រោងអភិរក្សវប្ប- ធម៌ ។ គម្រោងដទៃទៀតរួមមានការបើកកន្លែងពិសោធន៍ផ្នែកអភិរក្សលើលោហធាតុនៅសារៈមន្ទីរជាតិនៅ ភ្នំពេញ ការគាស់កាយដីនៅវត្តចាស់ហើយនិងកម្មវិធីអប់រំថ្នាក់ជាតិស្តីពីសារៈសំខាន់នៃការអភិរក្សវប្បធម៌ ។ លើសពីនេះទៀត នៅក្នុងឆ្នាំ ២០០៣ សហរដ្ឋអាមេរិកនិងប្រទេសកម្ពុជាបានចុះហត្ថលេខាលើកិច្ចព្រមព្រៀង ទ្វេភាគីលើការវិវត្តន៍ការនាំចូលវត្ថុបុរាណខ្មែរទៅក្នុងសហរដ្ឋអាមេរិក ។ កិច្ចព្រមព្រៀងនេះត្រូវបន្តជាថ្មី នៅក្នុងឆ្នាំ ២០០៨ ហើយស្ថានទូតអាមេរិកសន្យាថានឹងធ្វើការជាមួយនិងក្រសួងវប្បធម៌ដើម្បីសំរេចបានលើ រឿងនេះ ។

ខ្ញុំសូមអរគុណមនុស្សសំខាន់ៗមួយចំនួន ដែលបានជួយធ្វើអោយមានពិធីនាយប់នេះ ។ ដំបូង ខ្ញុំសូម សំដែងនូវអំណរគុណយ៉ាងស្មោះស្ម័គ្រចំពោះលោក Philippe Peycam និងមជ្ឈមណ្ឌលខេមរៈសិក្សាដែល បានធ្វើជាក្សេមក្សាយចំពោះសិក្ខាសាលាបកស្រាយប្រាប់សាធារណៈដំបូងនៅវត្តដំណាក់នេះនិងដែលបានបោះពុម្ព របាយការណ៍ ចុះបឋមសិលា ។ ខ្ញុំសូមសរសើរផងដែរដល់លោកស្រី Jane Clark Chermayeff ចំពោះការ ងារដ៏លេចធ្លោរបស់គាត់ជាអ្នករៀបចំយ៉ាងសំខាន់នៃសន្និសីទបកស្រាយប្រាប់សាធារណៈនេះ ហើយនិងជា អ្នកកែសំរួលឯកសារបោះពុម្ពចេញមកនេះ ។ ជាចុងក្រោយ ខ្ញុំសូមអរគុណរាជរដ្ឋាភិបាលកម្ពុជា គណៈកម្មា ធិការសំរួលសំរួល អន្តរជាតិនិងអាជ្ញាធរមហាផ្ទៃចំពោះការជួយគាំទ្រជារហូតមករបស់គេដល់គម្រោងអភិរក្ស និងការពារភ្នំបាក់ខែង ។

នៅចុងបញ្ចប់ ខ្ញុំសូមធ្វើការកត់សំគាល់ថាមនុស្សជាងមួយលាននាក់នឹងធ្វើដំណើរមកប្រទេសកម្ពុជា នៅឆ្នាំនេះដើម្បីមើលនិងកោតសរសើរដល់ប្រាសាទអង្គរនិងទីកន្លែងបុរាណនានា ។ វិស័យទេសចរណ៍ផ្តល់ការ ងារដល់មនុស្សជាង ១០០ ០០០ នាក់នៅក្នុងប្រទេសកម្ពុជា ដែលធ្វើអោយវិស័យនេះក្លាយជាឧស្សាហកម្ម សំខាន់បំផុតទីពីរសំរាប់ប្រទេស ។ សហរដ្ឋអាមេរិកមានមោទនៈភាពនៅក្នុងការធ្វើជាដៃគូនៅក្នុងការការ

ពារនិងអភិរក្សបេតិកភណ្ឌវប្បធម៌ខ្មែរ ដែលមានតួនាទីយ៉ាងសំខាន់នៅក្នុងសេដ្ឋកិច្ចរបស់ប្រទេសនេះ ។ សម
ដូចដែលលោកឯកអគ្គរដ្ឋទូត Mussomeli បានមានប្រសាសន៍ថា "ដោយធ្វើការដើម្បីអភិរក្សអតីតកាល
របស់ប្រទេសកម្ពុជា មានន័យថាយើងកំពុងតែធានាអនាគតនៃប្រទេសកម្ពុជាផងដែរ" ។

សូមអរគុណ